



MALTA

**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT
ANTONIO GIOVANNI VELLA**

Seduta tat-8 ta' Frar, 2007

Numru 1189/2006

**IL-PULIZIJA
SPETTUR KEVIN J FARRUGIA**

VS

**KEITH BEZZINA
LINIKER DAVID MICALLEF**

Il-Qorti;

Wara li rat l-imputazzjonijiet migjuba kontra Keith Bezzina, ta' 17-il sena, imwieled Tal-Pieta', nhar il-11 ta' April, 1989, bin Joseph u Patricia nee' Fenech, u residenti fil-fond imsejjah Koala, Plot numru 75, Triq is-Sghajtar, Naxxar, detentur tal-karta tal-identita' bin-numru 176789(M);

U Lineker David Micallef, ta' 19-il sena, imwieled tal-Pieta', nhar l-10 ta' April, 1987, bin Marco u Emanuela K/A Mavis nee' Calleja, residenti fil-fond numru 84, Triq in-

Naxxar, Birkirkara, detentur tal-karta tal-identita' bin-numru 196887(M);

Akkuzati talli:

1. Fi Triq il-Qronfol, San Gwann u f'inhawi ohra f'dawn il-Gzejjer, nhar it-3 u l-5 ta' Novembru, 2006 ikkommettew serq ta' apparat tal-hi-fi (Pioneer CD player), u Lm5.00 (hames liri maltin), minn go vettura bin-numru tar-registrazzjoni KBG 461 ghad-dannu ta' Anthony Cassar, liema serq hu kkwalifikat bil-hin, bil-valur, u bix-xorta tal-haga misruqa u dan ai termini tal-Artikoli 261, 267, 270, u 271(g) tal-Kapitolu 9 tal-Ligijiet ta' Malta;

2. U aktar talli fi Triq il-Wied tal-Imsida, Imsida, u f'inhawi ohra f'dawn il-Gzejjer nhar it-3 ta' Novembru, 2006 ikkommettew serq ta' apparat hi-fi (amplifier/w subwoofers/boost gauge) minn go vettura bin-numru tar-registrazzjoni KBE 308 ghad-dannu ta' George Giordmaina, liema serq hu kkwalifikat bil-hin, bil-valur u bix-xorta tal-haga misruqa, u dan ai termini tal-Artikoli 261, 267, 270, u 271(g) tal-Kapitolu 9 tal-Ligijiet ta' Malta;

3. U aktar talli fi Triq Ganu, Birkirkara, u f'inhawi ohra f'dawn il-Gzejjer, nhar it-3 ta' Novembru, 2006 ikkommettew serrq ta' apparat tal-hi-fi minn go vettura, liema serq hu kkwalifikat bil-hin, bil-valur, u bix-xorta tal-haga misruqa, u dan ai termini tal-Artikoli 261, 267, 270, u 271(g) tal-Kapitolu 9 tal-Ligijiet ta' Malta;

4. U aktar talli fi Triq l-1 ta' Novembru, 1950, il-Mosta, u f'inhawi ohra f'dawn il-Gzejjer, nhar it-3 ta' Novembru, 2006 ikkommettew serq ta' apparat tal-hi-fi, 15-il compact disc, tliet nuccalijiet, umbrella blue, u oggetti personali ohra minn go vettura bin-numru tar-registrazzjoni IBD 798 ghad-dannu ta' Vanessa Borg, liema serq huwa kkwalifikat bil-hin, bil-valur u bix-xorta tal-haga misruqa, u dan ai termini tal-Artikoli 261, 267, 270, u 271(g) tal-Kapitolu 9 tal-Ligijiet ta' Malta;

5. U aktar talli fi Triq ir-Rumani, Santa Margerita, Mosta, u f'inhawi ohra f'dawn il-Gzejjer nhar it-3 ta'

Novembru ikkommettew serq ta' apparat tal-hi-fi (Pioneer CD player) minn go vettura bin-numru tar-registrazzjoni ABO 105 ghad-dannu ta' Nikolina Micallef, liema serq hu kkwalifikat bil-hin, bil-valur, u bix-xorta tal-haga misruqa, u dan ai termini tal-Artikoli 261, 267, 270, u 271(g) tal-Kapitolu 9 tal-Ligijiet ta' Malta;

6. U aktar talli fi Triq il-Qronfol, San Gwann u f'inhawi ohra f'dawn il-Gzejjer nhar it-3 u l-5 ta' Novembru, 2006 ikkommettew hsara volontarja fuq vettura tal-ghamla Hyundai Getz bin-numru tar-registrazzjoni KBG 461 ghad-dannu ta' Anthony Cassar, liema hsara tammonta ghall-anqas minn hames mitt lira (Lm500.00), imma aktar minn hamsin lira maltin (Lm50.00), kif ukoll hsara fuq vetturi ohra u dan ai termini tal-Artikolu 325 (b) tal-Kapitolu 9 tal-Ligijiet ta' Malta;

7. U aktar talli fi Triq l-1 ta' Novembru 1950, il-Mosta, u f'inhawi ohra f'dawn il-Gzejjer nhar it-3 ta' Novembru, 2006 ikkommettew hsara volontarja fuq vettura tal-ghamla Hyundai Getz bin-numru tar-registrazzjoni IBD 798 ghad-dannu ta' Vanessa Borg, liema hsara tammonta ghall-anqas minn hames mitt lira maltin (Lm500.00), imma iktar minn hamsin lira maltin (Lm50.00), kif ukoll hsara fuq vetturi ohra, u dan ai termini tal-Artikolu 325(b) tal-Kapitolu 9 tal-Ligijiet ta' Malta;

8. U aktar talli fi Triq ir-Rumani, Santa Margerita, il-Mosta u f'inhawi ohra f'dawn il-Gzejjer, nhar it-3 ta' Novembru, ikkommettew hsara volontarja fuq vettura tal-ghamla Hyundai Getz bin-numru tar-registrazzjoni ABO 105 ghad-dannu ta' Nikolina Micallef, liema hsara tammonta ghal anqas minn hames mitt lira maltin (Lm500.00), imma aktar minn hamsin lira maltin (Lm50.00), kif ukoll hsara fuq vetturi ohra, u dan ai termini tal-Artikolu 325(b) tal-Kapitolu 9 tal-Ligijiet ta' Malta;

9. U aktar talli fi Triq Ganu, Birkirkara u f'inhawi ohra f'dawn il-Gzejjer, nhar it-3 ta' Novembru ikkommettew hsara volontarja fuq vettura tal-ghamla Hyundai Getz, liema hsara tammonta ghal inqas minn hames mitt lira maltin (Lm500.00), imma aktar minn

hamsin lira maltin (Lm50.00), kif ukoll hsara fuq vetturi ohra, u dan ai termini tal-Artikolu 325 (b) tal-Kapitolu 9 tal-Ligijiet ta' Malta;

10. U aktar talli fi Triq il-Qronfla, San Gwann, u f'inhawi ohra f'dawn il-Gzejjer nhar it-3 ta' Novembru ikkommettew hsara volontarja fuq vettura tal-ghamla Fiat Punto, bin-numru tar-registrazzjoni IBC 568 ghad-dannu ta' Mary Yvonne Caruana, liema hsara tammonta ghal anqas minn hames mitt lira maltin (Lm500.000), imma iktar minn hamsin lira maltin (Lm50.00), kif ukoll hsara fuq vetturi ohra, u dan ai termini tal-Artikolu 325(b) tal-Kapitolu 9 tal-Ligijiet ta' Malta;

11. U aktar talli nhar l-4 ta' Novembru, 2006 gewwa Triq il-Mensija, San Gwann minn gewwa Banka tal-Lottu numru 174 ikkommettew serq semplici ta' telephone cards ghad-dannu ta' Joseph Mary Cardona;

12. U aktar talli nhar is-7 ta' Novembru, 2006 u fix-xhur ta' qabel f'dawn il-Gzejjer, xjentement laqghu ghandhom jew xtraw hwejjeg misruqa, mehuda b'qerq, jew akkwistati b'reat, jew xjentement b'kull mod li jkun indahlu sabiex ibieghhu jew imexxu dawn l-oggetti, u dan ai termini tal-Artikolu 334(a) tal-Kapitolu 9 tal-Ligijiet ta' Malta;

13. U aktar talli nhar is-7 ta' Novembru, 2006 u fix-xhur ta' qabel kellhom fil-pussess taghhom id-droga eroina, specifikata fl-Ewwel Skeda tal-Ordinanza dwar il-Medicini Perikoluzi, Kapitolu 101 tal-Ligijiet ta' Malta, meta ma kinux fil-pussess ta' awtorizzazzjoni ghall-importazzjoni jew ghall-esportazzjoni mahrug mit-Tabib Principali tal-Gvern skond id-Disposizzjonijiet tar-4 u s-6 Taqsima tal-Ordinanza, u meta ma kinux bil-licenzja jew xort'ohra awtorizzati li jimmanifatturaw, jew li jfornu d-droga msemmija, u meta kinux b'xi mod iehor bil-licenzja mill-President ta' Malta li jkollhom d-droga imsemmija fil-pussess taghhom, u naqsu li jippruvaw li d-droga imsemmija kienet giet furnuta lilhom ghall-uzu esklussiv taghhom skond ir-ricetta kif provdut fir-Regolamenti msemmija, u dan bi ksur tar-Regoli tal-1939 dwar il-

Kontroll Intern tad-Drogi Perikolu (GN 292/1939), kif sussegwentement emendati, u bi ksur tal-Ordinanza dwar il-Medicini Perikolu, Kapitolu 101 tal-Ligijiet ta' Malta, ghall-uzu esklussiv taghom;

14. U kif ukoll talli kisru l-kundizzjonijiet moghtija lilhom b'sentenzi tal-Qorti tal-Magistrati ta' Malta, liema sentenzi saru definittivi u ma jistghux jigu mibdula;

Lil Keith Bezzina wahdu talli nhar is-7 ta' Novembru, 2006 gewwa Triq l-Ghajj Baqar, Tas-Saghjar, Naxxar, u f'inhawi ohra f'dawn il-Gzejjer:

1. Ikkommetta serq ta' hi-fi minn go vettura, liema serq hu kkwalifikat bil-hin, bil-valur, u bix-xorta tal-haga misruqa, u dan ai termini tal-Artikoli 261, 267, 270, u 271(g) tal-Kapitolu 9 tal-Ligijiet ta' Malta;

2. U aktar talli kkommetta hsara volontarja fuq vettura, liema hsara tammonta ghall-inqas minn hames mitt lira maltin (Lm500.00), imma aktar minn hamsin lira maltin (Lm50.00), kif ukoll hsara fuq vetturi ohra, u dan ai termini tal-Artikolu 325 (b) tal-Kapitolu 9 tal-Ligijiet ta' Malta.

Lil Lineker David Micallef talli:

1. Nhar is-7 ta' Novembru, 2006, ghall-habta tas-5.45pm, gewwa Triq Dun Karm, Birkirkara, dolozament, bil-hsieb li jisraq vettura bin-numru tar-registrazzjoni KBF 989 tal-ghamla Hyundai Getz, u apparat tal-hi-fi ghad-dannu ta' Mario Ciantar wera dan il-hsieb b'atti esterni u ta bidu ghall-esekuzzjoni u ghad-delitt, liema serq ma giex esegwit minhabba xi haga accidentali u indipendenti mill-volonta' tieghu, liema delitt hu aggravat bil-mezz, valur u lok;

2. U kif ukoll talli nhar is-7 ta' Novembru, 2006 u fix-xhur ta' qabel f'dawn il-Gzejjer, zamm u garr strument li jaqta' u bil-ponta (turnavit), minghajr licenzja tal-Kummissarju tal-Pulizija.

Kopja Informali ta' Sentenza

Wara li rat id-dokumenti esebiti;

Wara li rat l-Artikoli 41, 261, 267, 270, 271(g), 325(b), 334(a) tal-Kapitolu 9 tal-Ligijiet ta' Malta;

L-Artikoli 8(a), u 9 tal-Kapitolu 101 tal-Ligijiet ta' Malta;

U kif ukoll l-Artikolu 6 tal-Kapitolu 480 tal-Ligijiet ta' Malta.

Ikkunsidrat:

Fil-kaz in esami, l-imputati ghazlu li jammettu l-imputazzjonijiet kontra taghhom. Ghalhekk dwar il-mertu l-Qorti ma ghandha xejn aktar x'tikkonsidra. Jibqa' biss li tigi kkunsidrata l-piena applikabbli ghall-kaz. Il-Qorti semghet bir-reqqa lill-Ufficjali tal-Probation jixhdu dwar l-andament taz-zewg imputati, u t-tnejn irrakkommandaw bis-shih li l-imputati jinghataw ordni fil-komunita' ai termini tad-disposizzjonijiet tal-Kapitolu 446 minflok piena karcerarja. Il-Qorti semghet ukoll lir-rapprezentanta tal-Agenzija Sedqa, li stqarret li l-imputat Micallef kien gia' beda jipprepara biex jibda' programm ta' riabilitazzjoni mid-dipendenza fuq id-droga, u ghalhekk ukoll ikun tajjeb li ma tinghatax piena karcerarja.

Huma di fatti dawn l-kunsiderazzjonijiet li l-Qorti qed tqis ghall-finijiet tal-piena. L-iskop ewlieni ta' piena hija li tirriabililta lil min ikun kiser il-Ligi. Fil-fehma tal-Qorti, l-imputati jimmeritaw li jinghataw l-ahhar opportunita' li dan jaghmluh. Madankollu, il-Qorti qiegheda wkoll taghmilha cara mal-imputati li din effettivament hi l-ahhar opportunita' li qed tinghatalhom biex jirformaw ruhhom, u l-Qorti qed tkun daqshekk klementi maghhom in vista tad-disposizzjonijiet moghtija mill-ufficjali tal-Probation u r-rapprezentant tal-Agenzija Sedqa, kif hawn fuq spjegat.

Ghal dawn il-motivi din il-Qorti qieghda ssemmi lil-imsemmija imputati Keith Bezzina u Liniker Micallef hatja tal-akkuzi hekk kif dedotti kontriehom, u ghaldagstant tordna li jitqieghdu taht Ordni ta' Probation ghal zmien tlitt (3) snin, ai termini tal-Artikolu 7 tal-Kapitolu 446 tal-Ligijiet ta' Malta;

Kopja Informali ta' Sentenza

Il-Qorti tordna wkoll li bhala parti mill-Ordni ta' Probation, immedjatament jibdew program ta' riabilitazzjoni mid-dipendenza fuq id-droga u jtemmuh f'success. Ghal dan il-ghan, ghandhom jattendu ghal laqghat regolarmet mal-ufficjali tal-Probation u jsegwu l-istruzzjonijiet hekk moghtija lilhom, b'dan illi jekk ifallu imqar wahda, l-ufficjali huma minn issa awtorizzati jirrapportaw direttament lill-Qorti sabiex jittiehdu l-misuri u l-provvedimenti kollha mehtiega, jekk ikun il-kaz.

Il-Qorti fissret fi kliem car il-portata tas-sentenza lill-inputati.

< Sentenza Finali >

-----TMIEM-----